

6th Social Science Lesson 7 Notes in Tamil

7. பன்முகத் தன்மையினை அறிவோம்

1. பன்முகத்தன்மை என்றால் என்ன?

நாம் பல்வேறுபட்ட பின்புலங்கள், பண்பாடுகள், வழிபாட்டு முறைகளைச் சார்ந்து இருப்பினும், ஒற்றுமையாக வாழ்கிறோம். இதுவே பன்முகத்தன்மை என்று அறியப்படும்.

2. இந்தியா ஏறத்தாழ ஐந்தாயிரம் ஆண்டுகள் பழமை வாய்ந்த நாகரீகத்தின் தாயகமாக விளங்குகிறது.

3. இந்தியாவிற்கு வருகை புரிந்தவர்கள்:

இந்தியாவில் காணப்பட்ட பல்வேறு வளங்களால் ஈர்க்கப்பட்டு உலகின் பல்வேறு பகுதிகளிலிருந்து, பல்வேறு இன மக்கள் வந்தனர். சிலர் உள்ளூர் மக்களுடன் சேர்ந்து வணிகம் செய்யவும், மற்றவர்கள் படையெடுப்பு காரணமாகவும் இந்தியாவிற்கு வருகை தந்தனர். நில வழியாகவும் கடல் வழியாகவும் பல்வேறு இன மக்கள் இந்தியாவிற்குள் இடம் பெயர்ந்தனர்.

4. இந்தியாவில் காணப்படும் பன்முகத் தன்மையின் தலைப்புகள் யாவை?

- நில அமைப்புகள் மற்றும் வாழ்வியல் முறைகளில் பன்முகத்தன்மை
- சமூகப் பன்முகத்தன்மை
- சமயப் பன்முகத்தன்மை
- மொழிசார் பன்முகத்தன்மை
- பண்பாட்டுப் பன்முகத்தன்மை

5. இந்தியா ஒரு துணைக்கண்டம், ஏன்?

கண்டம் எனப்படுவது மலைகள், பீடபூமிகள், சமவெளிகள், ஆறுகள், கடல்கள் போன்ற பல்வேறு இயற்கைப் பிரிவுகள் மற்றும் கால நிலைகளைக் கொண்ட மிகப் பரந்த நிலப்பரப்பாகும். இவ்வனைத்தையும் இந்தியா பெற்றிருப்பதால், இந்தியா “துணைக்கண்டம்” என்று அழைக்கப்படுகிறது.

6. ஒரு பகுதியின் பொருளாதார நடவடிக்கைகளை தீர்மானிப்பது எது?

நிலவியல் மற்றும் காலநிலைக் கூறுகள்

7. கடலோரப் பகுதிகளில் வாழும் மக்கள் மீன்பிடித் தொழிலிலும், சமவெளிகளில் வாழும் மக்கள் வேளாண்மைத் தொழிலிலும், மலைப் பகுதிகளில் வாழும் மக்கள் கால்நடை வளர்ப்பிலும் ஈடுபடுகின்றனர்.

8. மலைப்பகுதிகளில் நிலவும் காலநிலையானது எந்த தொழிலுக்கு உகந்ததாக உள்ளது?

காபி, தேயிலை போன்ற தோட்டப்பயிர்த் தொழிலுக்கு

9. நில அமைப்பில் காணப்படும் பன்முகத்தன்மை எதன்மீது தாக்கத்தை ஏற்படுத்துகின்றன?

அப்பகுதியில் வளரும் தாவரங்கள் மற்றும் விலங்குகள்

10. ஒரு பகுதியின் தாவரங்கள் மற்றும் விலங்குகளின் வளம் எதனைப் பொறுத்து மாறுபடுகின்றது? அப்பகுதியில் நிலவும் இயற்கை மற்றும் காலநிலையைப் பொறுத்து மாறுபடுகின்றது.
11. மக்களின் உணவு, உடை, தொழில் மற்றும் வாழ்க்கைத்தரம் போன்றவை எதனைப் பெரிதும் சார்ந்துள்ளன? அப்பகுதியின் இயற்கை நிலை மற்றும் காலநிலையைப் பெரிதும் சார்ந்துள்ளன.
12. சமூகம் என்றால் என்ன? சமூகம் என்பது ஒரு பொது நலத்திற்காக மக்கள் இணைந்து வாழும் இடமாகும்.
13. சமுதாயம் என்றால் என்ன? நமது சமுதாயம் என்பது விவசாயிகள் , தொழிலாளர்கள், கைவினைஞர்கள், பெற்றோர்கள், ஆசிரியர்கள், மாணாக்கர் போன்ற பலரையும் உள்ளடக்கியது ஆகும். மக்களின் மேம்பட்ட வாழ்க்கை முறைக்கு சமுதாயங்கள் ஒன்றை ஒன்று சார்ந்துள்ளன.
14. ஒரு சமூகத்தின் அடிப்படை அலகு என்ன? குடும்பம்
15. மேகாலயாவில் உள்ள மௌசின்ராம் அதிக மழை பொழியும் பகுதி ஆகும்.
16. ராஜஸ்தானில் உள்ள ஜெய்சால்மர் குறைவான மழைப்பொழியும் பகுதி ஆகும்.
17. குடும்பத்தின் வகைகள் யாவை? குடும்பம் என்பது இருவகைப்படும். கூட்டுக்குடும்பம் மற்றும் தனிக்குடும்பம்.
18. பல குடும்பங்கள் சேர்ந்து இணக்கமான சூழலில் வாழ்ந்து கொண்டிருக்கின்றனர். மேலும் பல குடியிருப்புகள் இணைந்து கிராமங்களாகவும், பல கிராமங்கள் இணைந்து நகரங்களாகவும் உருவாகின்றன.
19. சமய பன்முகத்தன்மை என்றால் என்ன?
 - இந்தியா ஒரு மதச்சார்பற்ற நாடு ஆகும்.
 - அனைத்து மதங்களும் சமமானது என்று நமது இந்திய அரசியலமைப்புச் சட்டம் அறிவிக்கிறது.
 - மத விடுதலை நமது அடிப்படை உரிமை.
20. இந்தியாவில் உள்ள மதங்கள் யாவை? இந்து மதம், இஸ்லாமிய மதம், கிறிஸ்துவ மதம், சீக்கிய மதம், புத்த மதம், சமண மதம், ஜொராஸ்டிரிய மதம் போன்ற எண்ணற்ற மதங்கள் இந்தியாவில் தழைத்தோங்கி உள்ளன.
21. இந்தியா உயர்ந்த பாரம்பரியமிக்க கலாச்சார நாடு:
 - இந்தியா பல்வேறு விழாக்களின் தாயகம் ஆகும்.

- இந்தியாவில் பல்வேறு மதங்களைச் சார்ந்த மக்கள் பல்வேறு விழாக்களை நாட்டின் பல பகுதிகளிலும் ஒன்றுபட்டு, ஒற்றுமையாக கொண்டாடுகின்றனர்.
- இந்தியாவின் பண்பாட்டுப் பன்முகத்தன்மைக்கான ஆதாரமாக விளங்கும் விழாக்கள் யாவை? இந்திய விழாக்களான பொங்கல், தீபாவளி, ஹோலி, விஜயதசமி, ஆயுத பூஜை, நவராத்திரி, துர்கா பூஜை, தசரா, விநாயகர் சதுர்த்தி, பிஹூ, கும்பமேளா, ஓணம், மிலாது நபி, ரம்ஜான், கிறிஸ்துமஸ், புத்த பூர்ணிமா, மகாவீர் ஜெயந்தி, குருநானக் ஜெயந்தி, ரக்ஷபந்தன் போன்ற விழாக்கள் இந்தியாவின் பண்பாட்டுப் பன்முகத்தன்மைக்கான ஆதாரமாக விளங்குகிறது.

22. இந்தியாவில் உள்ள மொழிகளின் எண்ணிக்கை என்ன?

இந்தியாவின் 2001 ஆம் ஆண்டு மக்கள் தொகை கணக்கெடுப்பின்படி, இந்தியா 122 முக்கிய மொழிகளையும், 1599 பிற மொழிகளையும் கொண்டுள்ளது.

23. முக்கிய மொழிக் குடும்பங்கள் யாவை?

இந்தோ-ஆரியன், திராவிடன், ஆஸ்ட்ரோஆஸ்டிக், சீனதிபெத்தியன் ஆகிய நான்கும் முக்கிய மொழி குடும்பமாகும். தமிழ் மொழியானது பழமையான திராவிட மொழி ஆகும்.

24. இந்தியாவில் பேசப்படும் முதல் ஐந்து மொழிகள்(2001-ன் கணக்கெடுப்பின்படி)

மொழி	மொத்த மக்கள்தொகை சதவிகிதம்
இந்தி	41.03%
வங்காளம்	8.10%
தெலுங்கு	7.19%
மராத்தி	6.99%
தமிழ்	5.91%

25. மக்களின் மொழி மற்றும் பண்பாடுகள் மீது பெரும் தாக்கத்தை ஏற்படுத்தியவர்கள் யார்?

இந்தியாவிற்கு வணிகம் செய்வதற்காக வருகை தந்த போர்த்துகீசியர்கள், டச்சுக்காரர்கள், ஆங்கிலேயர்கள், டேனியர்கள் மற்றும் பிரெஞ்சுக்காரர்கள் ஆகியோர் இந்தியாவிலேயே தங்கி இருந்ததால் மக்களின் மொழி மற்றும் பண்பாடுகள் மீது பெரும் தாக்கத்தை ஏற்படுத்தினர்.

26. ஆங்கிலத்தின் பயன்பாடு:

- 1947-ல் இந்தியா சுதந்திரம் பெறுவதற்கு முன்னர், ஏறத்தாழ 300 ஆண்டுகள் ஆங்கிலேயர் ஆட்சியின் கீழ் இருந்தது.
- இதன் காரணமாக இந்தியவில் ஆங்கிலம் ஒரு முக்கிய மொழியாக எழுச்சிபெற்று பள்ளிகள், கல்லூரிகளில் பயிற்று மொழியாகவும், அலுவலக மொழியாகவும் மற்றும் அன்றாட வாழ்விலும் ஆங்கிலம் பெருமளவில் பயன்படுத்தப்படுகிறது.

27. இந்திய அரசியலமைப்புச் சட்டத்தின் எட்டாவது அட்டவணையின்படி 22 மொழிகள் அலுவலக மொழிகளாக அங்கீகரிக்கப்பட்டுள்ளது. 2004 ஆம் ஆண்டு இந்திய அரசால் முதல் செம்மொழியாக “தமிழ் மொழி” அறிவிக்கப்பட்டது. தற்போது 6 மொழிகள் செம்மொழிகளாக அறிவிக்கப்பட்டுள்ளது.
28. **பண்பாடு என்பது எதைக் குறிக்கிறது?**
பண்பாடு என்ற சொல்லானது, மக்களின் மொழி, உடை, உணவு முறை, மதம், சமூகப் பழக்க வழக்கங்கள், இசை, கலை மற்றும் கட்டிடக் கலைகளின் பாரம்பரியத்தை குறிக்கிறது.
29. **மக்களின் பண்பாடு எவற்றில் வெளிப்படுகிறது?**
ஒரு குறிப்பிட்ட மக்களின் பண்பாடு அவர்களின் சமூக நடத்தையிலும் மற்றும் சமூக தொடர்புகளிலும் வெளிப்படுகிறது.
30. **கலை மற்றும் கட்டிடக்கலை என்றால் என்ன?**
ஒவ்வொரு சமுதாயத்தின் ஒருங்கிணைந்த அங்கம் ஆகும்.
31. ஒரு சமுதாயத்தின் மரபு மற்றும் பண்பாட்டின் ஓர் பகுதியாக **கலை வளர்ச்சி** அடைகிறது.
32. இந்தியாவில் 29 மாநிலங்களும் 7 யூனியன் பிரதேசங்களும் உள்ளன.
33. **எதன்மூலம் நம் உயர்ந்த பண்பாடு வெளிப்படுகிறது?**
இந்திய நடனங்கள்
34. **பண்டைய காலங்களின் நடனம் என்பது எதை வெளிப்படுத்துவதாக கருதப்படுகிறது?**
வழிபாடு மற்றும் கொண்டாட்டத்தின் வழியாகவும், மகிழ்ச்சி மற்றும் நன்றியை வெளிப்படுத்துவதற்கான பாவனையாகவும் கருதப்படுகிறது.
35. **இந்திய தொல்லியல் துறை** இதுவரை கண்டுபிடித்த கல்வெட்டுச் சான்றுகளில் **60% தமிழ்நாட்டில்** இருந்து கண்டுபிடிக்கப்பட்டவை ஆகும். அவற்றில் பெரும்பாலானவை தமிழ் மொழியிலேயே எழுதப்பட்டுள்ளன.
36. **இசை வடிவங்கள் என்பவை யாவை?**
இசையும் நடனமும் ஒன்றுடன் ஒன்று இணைந்தது. இந்தியாவில் பல்வேறு வகையான இசை வடிவங்கள் பின்பற்றப்படுகின்றன. அவை **இந்துஸ்தானி இசை, கர்நாடக இசை, தமிழ் செவ்வியல் இசை, நாட்டுப்புற இசை, லாவணி இசை மற்றும் கஜல் இசையாகும்.**
37. **வேற்றுமையில் ஒற்றுமை:**
- இந்தியா பன்முகத்தன்மை நிறைந்த நாடாக இருப்பினும் **“நாட்டுப்பற்று”** என்ற உணர்வால் நாம் அனைவரும் ஒன்றுபட்டுள்ளோம்.
 - நமது நாட்டின் சின்னங்களான **தேசியக்கொடி, தேசிய கீதம்** ஆகியவை நமது தாய்நாட்டையும், அதற்காக நாம் ஒன்றுபட்டிருக்க வேண்டியதன் முக்கியத்துவத்தையும் நமக்கு நினைவூட்டிக் கொண்டே இருக்கின்றன.

- சுதந்திர தினம், குடியரசு தினம், காந்தி ஜெயந்தி போன்ற நாட்கள் தேசிய விழாக்களாக நம் நாடு முழுவதும் கொண்டாடப்படுகின்றன.

38. இந்தியாவின் ஒற்றுமைக்குச் சான்றாக திகழ்பவை எவை?

நமது விடுதலைப் போராட்டங்களும், இந்திய அரசியலமைப்புச் சட்டமும் இந்தியாவின் ஒற்றுமைக்குச் சான்றாக திகழ்கின்றன.

39. இந்திய நாட்டுப்புற நடனங்கள்:

மாநிலம்	புகழ்பெற்ற நடனம்
தமிழ்நாடு	கரகாட்டம், ஓயிலாட்டம், கும்மி, தெருக்கூத்து, பொம்மலாட்டம், புலியாட்டம், கோலாட்டம், தப்பாட்டம்
கேரளா	தெய்யம், மோகினியாட்டம்
பஞ்சாப்	பங்க்ரா
ஜம்மு மற்றும் காஷ்மீர்	தும்ஹல்
குஜராத்	கார்பா , தாண்டியா
ராஜஸ்தான்	கல்பேலியா, கூமர்
உத்திரப்பிரதேசம்	ராசலீலா, சோலியா
அசாம்	பிஹூ

40. இந்தியா “வேற்றுமையில் ஒற்றுமை” உள்ள நாடாக விளங்குகிறது. இச்சொற்றொடரானது நமது சுதந்திர இந்தியாவின் முதல் பிரதமரான ஜவஹர்லால் நேருவின் “டிஸ்கவரி ஆஃப் இந்தியா” என்ற நூலில் இடம்பெற்றுள்ளது.
41. இந்தியாவில் பல்வேறு இன மக்கள் காணப்படுவதால், இந்தியாவை “இனங்களின் அருங்காட்சிகம்” என வரலாற்றாசிரியர் வி.ஏ.ஸ்மித் அவர்கள் கூறியுள்ளார்.